



राजस्थान पुलिस/ जनसम्पर्क प्रकोष्ठ/ प्रेस नोट

f @PoliceRajasthan

t @PoliceRajasthan

ig @policerajasthan



कांस्टेबल भर्ती 2021 : ऑनलाइन आवेदन में 15 दिन तक कर सकेंगे संशोधन

जयपुर 03 दिसम्बर। पुलिस मुख्यालय द्वारा जारी कांस्टेबल की विज्ञप्ति के अनुसार भर्ती के लिए आवेदन करने हेतु शुक्रवार रात 12 बजे तक आखरी मौका था। पुलिस मुख्यालय ने ऑनलाइन आवेदन पत्र में संशोधन का अवसर दिया है। अभ्यर्थी शनिवार से आगामी 18 दिसंबर तक ₹300 के शुल्क के साथ आवेदन में ऑनलाइन संशोधन कर सकते हैं।

भर्ती एवं पदोन्नति बोर्ड राजस्थान की अतिरिक्त महानिदेशक पुलिस बिनीता ठाकुर ने बताया कि पुलिस मुख्यालय की विज्ञप्ति दिनांक 29 अक्टूबर 2021 एवं संशोधित विज्ञप्ति दिनांक 8 नवंबर 2021 द्वारा विभिन्न जिला, यूनिट व बटालियन में कांस्टेबल सामान्य, चालक, बैंड व ऑपरेटर पद के लिये ऑनलाइन आवेदन आमंत्रित किए गए थे। भर्ती हेतु जारी विज्ञप्ति अनुसार आवेदन पत्र भरे जाने की अंतिम दिनांक से 15 दिन तक आवेदन पत्र में संशोधन का अवसर दिया जा रहा है। अभ्यर्थी आवेदन पत्र में स्वयं के नाम, पिता के नाम एवं आवेदन पत्र की संख्या (एप्लीकेशन आईडी) के अतिरिक्त कोई भी संशोधन कर सकता है।

एडीजी बिनीता ठाकुर ने बताया की ऑनलाइन आवेदन पत्र में संशोधन 4 दिसंबर से 18 दिसंबर 2021 की रात 23:59 तक किया जा सकेगा। आवेदन पत्र में संशोधन हेतु अभ्यर्थी को ₹300 का शुल्क देना होगा। आवेदक अपनी एसएसओ आईडी एवं पासवर्ड किसी को नहीं बतावे। आईडी व पासवर्ड अन्य को साझा करने पर उसके आधार पर हुए संशोधन के लिए अभ्यर्थी स्वयं जिम्मेदार होगा। अंतिम दिनांक 18 दिसंबर के पश्चात आवेदन में कोई संशोधन स्वीकार नहीं होगा।

पारीक/मनीष/792/2021

13 वर्षीय नाबालिग को अगवा कर दुष्कर्म के आरोपी को बिहार से किया गिरफ्तार



भिवाडी 03 दिसम्बर। जिले की महिला थाना पुलिस ने 13 वर्षीय बालिका को बहला-

फुसला कर अगवा करने के साथ दुष्कर्म करने के मामले में बिहार के छपरा जिले के थाना अमनौर निवासी आरोपी नीतू कुमार पुत्र ब्रजकिशोर (22) को गुरुवार को अमनौर बिहार से डिटेन कर पूछताछ के बाद गिरफ्तार कर लिया।

भिवाड़ी एसपी राममूर्ति जोशी ने बताया कि 20 नवंबर को मूलतः बिहार हाल भिवाड़ी निवासी 13 वर्षीय बालिका के पिता ने महिला थाने में आरोपी नीतू कुमार के विरुद्ध बेटी को बहला फुसला कर भगा ले जाने व उसके साथ दुष्कर्म करने की एक रिपोर्ट दर्ज कराई थी। नाबालिग के अपहरण व दुष्कर्म के मामले को संजीदगी से लेते हुए तथा महिलाओं के प्रति अपराधों में जीरो टोलरेंस की नीति अपनाते हुए अतिरिक्त पुलिस अधीक्षक अरुण मच्या एवं डीएसपी सीआईयूसीएडब्ल्यू रोहिताश देवेन्दा एवं थानाधिकारी महिला थाना रमाशंकर के नेतृत्व में एक विशेष टीम गठित की गई।

एसपी ने बताया अनुसंधान के दौरान आरोपी नीतू कुमार के मोबाइल नंबरों की सीडीआर व वर्तमान लोकेशन साईबर सेल के सहयोग से निकलवाई गई तथा मुखबिरों को एक्टिव किया गया। गठित टीम ने बिहार में मुलजिम के पैतृक स्थान व अन्य संभावित स्थानों पर तलाश की। सतत प्रयासों, आसूचना संकलन एवं रिश्तेदारों के मोबाइल नंबरों की लोकेशन के आधार पर कार्रवाई करते हुए गुरुवार को आरोपी नीतू कुमार को थाना अमनौर इलाके से डिटेन किया गया।

पारीक/मनीष/793/2021

**उधार दिए रुपए का तकाजा करने पर बड़े भाई ने कि छोटे दृष्टिहीन भाई की हत्या,
पुलिस ने किया जंगल से गिरफ्तार**



बांसवाड़ा 03 दिसम्बर। सल्लोपाट थाना इलाके के रोला गांव में बड़े भाई ने छोटे दृष्टिहीन भाई की हत्या इसलिए कर दी क्योंकि वह उससे उधार दिए गए रुपए वापस मांग रहा था। हत्या के बाद आरोपी घटना में प्रयुक्त हथियार के साथ फरार हो गया। पुलिस में सघन तलाशी अभियान चला आरोपी को गांव हाण्डी व सागन के जंगलों से गिरफ्तार कर लिया।

बांसवाड़ा एसपी राजेश मीणा ने बताया कि 30 नवंबर को मृतक के बड़े भाई कपास ने सल्लोपाट थाने में एक रिपोर्ट दी। जिसमें बताया कि उसके छोटे दृष्टिहीन भाई हकरू ने बड़े भाई भट्ट को कुछ रुपए उधार दिए थे। दिए गए रुपयों का तकाजा करने पर भट्ट आज हकरू के घर गया और विवाद करने लगा। इस बीच कुल्हाड़ी उठाकर उसने हकरू के मुंह व सिर पर वार किया ओर पास ही पड़े पत्थर सिर में मारकर हत्या कर दी और कुल्हाड़ा लेकर फरार हो गया।

घटना पर रिपोर्ट दर्ज कर जांच शुरू की गई। एसपी ने बताया अभियुक्त की तलाश के लिए अतिरिक्त पुलिस अधीक्षक कैलाश सिंह सांदू के निर्देशन व सीओ बागीदौरा रामगोपाल बसवाल के सुपरविजन एवं थानाधिकारी अंसार अहमद के नेतृत्व में थाना स्तर से एक विशेष टीम गठित की गई। आरोपी के गुजरात में छुपे होने की सूचना पर वहां भी तलाश किया गया। इसी दौरान टीम को आरोपी के गांव हाण्डी व सागन के जंगलों में छिपे होने की सूचना मिली। टीम ने दबिश देकर मौके से आरोपी भट्ट पुत्र थावला निवासी रोला को गिरफ्तार कर घटना में प्रयुक्त कुल्हाड़ी बरामद की।

पारीक/मनीष/794/2021
